



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۲/۱۷



پوهندوی آصف بهاند

لنډی او ورځنی ژوند

په لنډیو کې د څوارلس ثانیو؟ انځور



دیدن په یو میلیون ارزان دی
لس زره څه دي، پېشکي يي ورکومه
ستا په لېدو دي جریمه شم
پرې به دي نه بدم؛ د سپوږمۍ مخ دیدنونه!
جانانه زر، زر راته گوره
سر کار ظالم دی د ثانیو حساب کوینه
دیدن په منډه، منډه وکړه
څوارلس ثانیې دي اوس به ختمې شي مینه

لنډی داسې فولکلوریک شعري ژانر دی چې د ورځني ژوند هره پېښه سمدلاسه په یوه لنډه شیبه کې انځورولی شی او په دوو نا متوازنو نیم بیتویو کې او د ۲۲ هجاو په جامه کې یې، د لنډی په نامه تلیپاتي کوي. هنري قوت، د ټولني

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

او خلکو له خوايي منل او نه منلو مسأله وروستی موضوع ده. ما پخوا په دې هکله په خپل کتاب (لنډی د ثبتولو ستونزه) کې په ټينگار سره ويلي وو چې د اوس له پاره اړينه ده چې هر ډول لنډی ثبت کړای شي په تيره د نوي تکنالوژۍ په جال کې ورننه ایستل شي، دا چې د ټولني او خلکو له خوا به د خپل هنري قوت او د موضوع د مهموالي له مخې څومره او څه وخت منل کېږي، دا وروستی خبره ده، د اوس له پاره اړينه ده چې د هېرېدو له خطر څخه د ژغورلو په خاطر خوندي کړای شي.

دا د لنډی ځانگړنه ده چې ځان له ورځني ژوند سره برابروي او په ټولنيز ژوند کې چې هر څه تیرېږي، لنډی يې په هنري بڼه، اوسني نسل او راتلونکو نسلونو ته ورښيي؛ او دا دی اوس گام په گام له تکنالوژۍ سره هم مسته روانه ده . دا چې لنډی د ژوند په هر پړاو کې ځان ته بدلون ورکوي، همدا يې د تل پاتې کیدو، غني کیدو او بسکلا سبب دی. همدا په ځان کې بدلون راوستل او د نوي ژوند نویو پدیدو ته په خپله لمن کې ځای ورکول؛ همدا لنډی ته نوی ژوند ورکوي

لنډی کولای شي چې د بدلون راوستلو د استعداد په زور، په نوي نړۍ کې ځان ته نوی ځای او دريځ پیدا کړي او په نوي عصر کې ځانته نوی مقام وگټي. همدا د لنډی د تل پاتې کیدو او غني کیدو یو لوی عامل او دلیل هم دی.

د څوارلس ثانیو مسأله (قانون؟) سره له دې چې د افغانستان په قوانینو کې نه شته، ناسمه او جعلی ده. د افغانستان د بنځو وزارت دا خبر ناسم وباله.

خو بیا هم دا موضوع لنډیو په خپله لمن کې راوغاړله، مقالې او تبصرې پرې ولیکل شوي، د میدیا په ځینو برخو کې نویو لنډیو ځان ښکاره کړ او نوي لنډی وپنځېدې. دا يې څو بیلگې دي:

**دیدن په یو میلیون ارزان دی
لس زره څه دي، پیشکي يې ورکومه**

**دیدن هیڅکله وړیا نه دی
د جرمي بارونه ورم، دیدن کومه**

**ستا په لېدو دي جریمه شم
پرې به دي نه ېدم؛ د سپوږمی مخ دیدنونه!**

**جانانه زر، زر راته گوره
سر کار ظالم دی د ثانیو حساب کوینه**

**دیدن په منډه، منډه وکړه
څوارلس ثانیې دي اوس به ختمې شي مینه**

**دیدن په منډه منډه وکه
وخت پوره کيږي جریمه به شو مینه**

**جانانه زر، زر راته گوره
ظالم سرکار هره ثانیه حسابوینه**

دا هم څو نوي او ورسره په زړه پورې لنډی چې په څه موده کې ما د خلکو له خولې او یا له میدیا نه را خوندي کړی دي:

**بخت مي ویده غم مي بيدار دی
د چا ازار دی یار می نه کوي پوښتنه**

**د سپیني خولي مي ورته وویل
یو يې سوک راکړ، دوي يې لوتي وويستمه**

د غره پر سر باندې مې کور دی
نه راختی شي نه مې باد درغوځوینه

د اباسین اوبه و نه څښی
دا اوبه نه دي، د کابل ویني راځینه

تسلي مه راکوه یاره
لاسونه راکړه سمندر مې ډوبوینه

په تا دی تور لونگ زاړه شي
په ما کړه وړه ځواني نري برېتونه

ځاونده؛ کور د هغو وران کړي
چي مې کتاب، مکتب سپڅلي ما ژروینه

ما ته خو نېغه، نېغه کېږي
نېغه د پلار ته شه چي نه دي راکوینه

په کوټه ورو څه پوندوره!
کوز مې جوړه وروڼه ویده دي وپښ به شینه

پر بام دی ورو، ورو قدم کېږده
لاندي مې غبرگ وروڼه ویده دي وپښ به شینه

زما نصیب د سالنگ غر دی
په نورو لمر وي په ما واورې وروینه

ودې لیدو چي ډب مې درکړو
ته مې مین کړې زه کراره کېناستمه

ستا په یوه تهمت رنگ زیر شو
زه د تهمت جامې په غاړه گرځومه

دیدن هیڅکله وریا نه دی
د جریمې بارونه ورم، دیدن کومه

ستا په لېدو دي جریمه شم
پرې به دي نه ږدم؛ د سپوږمې مخ دیدنونه!

جانانه زر، زر راته گوره
سر کار ظالم دی د تانیو حساب کوینه

دیدن په منډه، منډه وکړه
څوارلس ثانیه دي اوس به ختمې شي مینه

دیدن په یو میلیون ارزان دی
لس زره څه دي، پېشکي يې ورکومه

دیدن په منډه منډه وکه
وخت پوره کيږي جریمه به شو مینه

جانانه زر، زر راته گوره
ظالم سرکار هره ثانیه حسابونه



قیر په کولنگ هم نه ماتېږي
چې وخت یې راشي یو تاند بوتی یې چوینه

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلیکني دلکنيزي بني پازوالي دلکوال په غاره ده ، هيله من يو خپله ليکنه له راليرلو مخکي په خير و لولئ